



سوال

(53) تعزیرہ داری کرنا

جواب

السلام علیکم ورحمۃ اللہ وبرکاتہ

تعزیرہ داری کرنا جس طرح کہ اس ملک ہندوستان میں مروج ہے، گناہ کبیرہ ہے یا نہیں؟ اور جو آدمی بعد توبہ کرنے اس فعل کے، پھر مرتکب اس کا ہوا، اس کا شرع شریف میں کیا حکم ہے؟ اور جو لوگ مسلمان اہل سنت حنفی ہو کر تعزیرہ داروں کے ساتھ اتحاد و محبت رکھتے ہیں اور رنج و راحت میں ان کے شریک رہتے ہیں اور ان کے ان اعمال شنیعہ پر مانع نہیں ہوتے ہیں، ان کا حکم کیا ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

إن النجیم اللہ (یوسف: ۴۰)

”فرمانروائی صرف اللہ تعالیٰ ہی کی ہے۔“

بُجُنُکَ لَا عَلَمَ لَنَا إِلَّا مَا عَلَّمْتَنَا إِنَّکَ أَنْتَ الْعَلِیْمُ الْحَکِیْمُ (البقرۃ: ۳۲)

”اے اللہ! تیری ذات پاک ہے، ہمیں تو صرف اتنا ہی علم ہے، جتنا تو نے ہمیں سکھا رکھا ہے، پورے علم و حکمت والا تو ہی ہے۔“

اربابِ فطانت پر واضح ہو کہ تعزیرہ پرستی کرنا، جس طرح کہ ملک ہندوستان وغیرہ میں شائع و ذائع ہے، سراسر شرک و ضلالت ہے، کیونکہ تعزیرہ پرست لوگ اپنے فہم ناقص و خیال باطل میں حضرت امام حسین رضی اللہ عنہ کی تصویر بناتے ہیں، اس طور پر کہ پانچویں تاریخ محرم کو تھوڑی مٹی کسی جگہ سے لاتے ہیں اور اس کو نعل حضرت امام حسین رضی اللہ عنہ قرار دے کر کے نہایت عزت و احترام کے ساتھ ایک چیز بلند پر مثل چبوترہ وغیرہ کے اس کو رکھ کر کے ہر روز اس پر شربت و مٹھائی و مالیدہ و پھول وغیرہ لپٹنے زعم فاسد میں فاتحہ و نیاز دیتے ہیں اور کسی شخص کو اس چبوترہ پر جوتہ پہننے ہوئے نہیں جانے دیتے۔

اور اس مٹی کے سامنے، جس کو نعل قرار دیا ہے، سجدہ کرتے ہیں اور ترقی مال و دولت و اولاد کی اس مٹی سے طلب کرتے ہیں۔ کوئی منت مانگتا ہے کہ یا امام حسین رضی اللہ عنہ میرا فلانا مریض بچھا ہو جائے، کوئی کہتا ہے کہ میری فلائی مراد بر آوے۔ اسی طرح کوئی اولاد مانگتا ہے، کوئی لپٹنے اور مشکلات کے حل چاہتا ہے، الغرض جو معاملہ کہ اللہ تبارک و تعالیٰ کے ساتھ چاہیے، وہ سب معاملہ اس مٹی کے سامنے، جس کو نعل قرار دیا ہے، کرتے ہیں اور پھر اس نعل کی دستار بندی کر کے اور سہرہ و مقنع باندھ کے خوب ڈھول باجہ کے ساتھ تمام گشت کراتے ہیں اور نعرہ یا حسین یا حسین کا مارتے ہیں۔ علیٰ ہذا القیاس اسی قسم کے اور بہت سے افعال شنیعہ و منکرہ کرتے ہیں۔ پس جب حقیقت تعزیرہ پرستی کی یہ ہے تو اس کے



شرک ہونے میں کیا شک و شبہ باقی رہا؟ ان تعزیہ پرستوں نے اپنی پرستش کے لیے ایک نشانی ٹھہرایا ہے، اب یہ تعزیہ بھی ایک فرد انصاب (آستانے) کا ہے اور پوجنا نصب (آستانوں کا) حرام ہے۔ پس تعزیہ بنانا اور پوجنا اس کو بھی حرام ہوا۔

فرمایا حق سبحانہ تعالیٰ نے سورہ مائدہ میں :

يَا أَيُّهَا الَّذِينَ آمَنُوا إِنَّمَا الْخَمْرُ وَالْأَنْصَابُ وَالْأَزْلَامُ رِجْسٌ مِّنْ عَمَلِ الشَّيْطَانِ فَاجْتَنِبُوهُ لَعَلَّكُمْ تُفْلِحُونَ (المائدة: ۹۰)

”اے جو لوگ ایمان لائے ہو سوائے اس کے نہیں کہ شراب اور جوا اور انصاب اور تیر فال کی ناپاک ہیں کام شیطان کے سے، پس بھواس سے تو کہ تم فلاح پاؤ۔“

اور معنی انصاب کے صحاح جوہری میں یوں لکھا ہے :

”الانصب : ما نصب فعبد من دون الله“ انتہی (الصحاح للجوهري، ۲/۲۳۶)

”یعنی جو چیز گاڑی جاوے اور اس کی پرستش کی جاوے سوائے اللہ تعالیٰ کے۔“

اور ”المصباح المنیر“ میں ہے :

”الانصب - بضم نین - حجر، نُصِبَ وَعُبدَ من دون الله، وجمعه أنصاب -“ انتہی (المصباح المنیر للشیومی، ص: ۳۱۲)

”یعنی جو پتھر کہ گاڑا جائے، اور اس کی عبادت کی جائے سوائے اللہ تعالیٰ کے۔“

اور ”جلاس الأبرار ومسالك الأختیار“ میں ہے :

”فالانصاب جمع نصب، بضم نین، أو جمع نصب، بالفتح والسكون، وهو كل ما نصب، وعبد من دون الله تعالیٰ من شجر، أو حجر، أو قبر، وغير ذلك، والواجب هدم ذلك“ انتہی (جلاس

الأبرار ومسالك الأختیار، المجلس السابع عشر، ص: ۱۲۸)

”یعنی نصب وہ چیز ہے جو گاڑی جاوے اور اس کی عبادت کی جاوے سوائے اللہ تعالیٰ کے، جیسے درخت اور پتھر یا قبر، اور جو چیز سوائے اس کے ہے (اس کی عبادت کی جاوے)

اور واجب ہے توڑ دینا اور ڈھادینا ان سب چیزوں کا۔ تمام ہوا ترجمہ اس کا۔“

اور حافظ ابن القیم نے ”إغاثة الملهفان“ میں لکھا ہے :

”ومن الأنصاب ما قد نصب للمشرکین من شجر، أو عود، أو وشن، أو قبر، أو خشية، ونحو ذلك، والواجب هدم ذلك ومحو أثره -“ (إغاثة الملهفان لابن القیم، ۱/۲۰۹)

”نصب وہ ہے جو گاڑا جائے مشرکین کے لیے، خواہ درخت ہو، بانس ہو، بت کہہ ہو یا قبر یا کوئی لکڑی ہو اور اس طرح کی اور کوئی چیز۔ ان سب کا ڈھادینا اور ان کے نشانات کا مٹا دینا

بھی ضروری ہے۔“

پس دیکھو کہ حافظ ابن قیم اور صاحب مجالس الأبرار نے صاف لکھ دیا کہ جو چیز پوجی جاوے اللہ تعالیٰ کے سوائے، خواہ کوئی درخت ہو، یا پتھر ہو، یا قبر ہو کسی کی، یا لکڑی ہو، یا جو چیز مثل

اس کے ہو، سب نصب میں داخل ہے، اس کا توڑ دینا واجب ہے۔

اور اللہ تبارک و تعالیٰ نے برائی شراب اور انصاب اور جوتینوں کی ایک ہی جگہ بیان فرمایا اور تینوں کو نجس و کام شیطان کا قرار دیا۔ اور تعزیہ کا بھی انصاب میں داخل ہونا یقینی ہے،



کیونکہ پوجا جانا تعزیر کا یعنی اس کو سجدہ کرنا اور اس سے انواع و اقسام کی مدد چاہنا اظہار من الشمس ہے۔ پس ہر مسلمان کو چاہیے کہ اس کو توڑ دین اور خاک سیاہ کر دیں۔ دیکھو جب جناب رسول اللہ ﷺ سال فحج مکہ میں مکہ معظمہ کو تشریف لے گئے، آپ اندر بیت اللہ داخل نہ ہوئے بسبب اس کے کہ بیت اللہ کے چاروں طرف تین سوساٹھ تصویریں رکھی تھیں کہ جن میں تصویر حضرت ابراہیم واسماعیل علیہما السلام کی بھی تھی۔ آپ نے حکم دیا کہ وہ سب تصویریں نکالی جائیں اور توڑ دی جائیں، چنانچہ وہ تصویریں نکالی گئیں، آپ ان تصویروں کو لکڑی سے مارتے تھے اور کسی تصویر کے آنکھ میں ٹھوکرا لگاتے تھے، پس سب بت گرتے جاتے تھے اور جو تصویریں کہ دیواروں پر منقش تھیں، ان کو پانی سے دھو بیٹے کا حکم دیا۔ (دیکھیں: سورۃ المائدہ: ۹۰)

جیسا کہ صحیح بخاری و صحیح مسلم میں ہے:

“عن عبد اللہ قال: دخل النبی ﷺ مکہ یوم الفتح، وحول البیت ستون وثلاث مائة نصب، فعمل یطعن بها بعدونی یدہ، ویقول: جاء الحق وزهق الباطل، جاء الحق وما یدعی الباطل وما یرعیہ۔” (صحیح البخاری، رقم الحدیث (۲۰۲۶) صحیح مسلم، رقم الحدیث: ۱۷۸۱)

“حضرت عبد اللہ بن مسعود رضی اللہ عنہ سے روایت ہے کہ داخل ہوئے رسول اللہ ﷺ مکہ معظمہ میں دن فحج کے اور چاروں طرف بیت اللہ کے تین سوساٹھ تصویریں تھیں، پس آپ ٹھوکرا لگانے لگے ان تصویروں کو ایک لکڑی سے، جو آپ کے ہاتھ میں تھی اور فرماتے تھے کہ آیا حق اور گم ہوا باطل اور پھر نہ لوٹے گا باطل۔”

اور بھی صحیح بخاری میں ہے:

“عن ابن عباس رضی اللہ عنہ أن رسول اللہ ﷺ لما قدم مکہ، أتى أن یدخل البیت، وفيه الأکفة، فأمر بها فأخرجت فأخرج صورة ابراهیم واسماعیل، فی أیدیهما من الأثرام، فقال النبی ﷺ: قاتلهم اللہ...” الحدیث (صحیح البخاری، رقم الحدیث: ۲۰۳۷)

“حضرت ابن عباس رضی اللہ عنہ سے مروی ہے کہ رسول اللہ جب مکہ میں تشریف لائے تو اندر خانہ کعبہ کے داخل ہونے سے انکار فرمایا، اس حالت میں کہ اس میں مشرکین کی معبودیں ہوں، پس حکم ان کے نکلنے کا دیا، پس وہ سب معبودیں (جو کہ تصویریں تھیں) نکالے گئے، پس انھی تصویروں میں حضرت ابراہیم واسماعیل علیہ السلام کی بھی تصویر تھی اور ان دونوں کے ہاتھوں میں تیر فال کی تھی، پس آپ نے فرمایا کہ اللہ تعالیٰ کی لعنت مشرکوں پر۔”

اور صحیح مسلم میں حضرت ابو ہریرہ رضی اللہ عنہ سے مروی ہے:

“قال: وونی یدرسول اللہ ﷺ قوس، وهو آخذ بسیة القوس، فلما أتى علی الصنم جعل یطعن فی عینہ، ویقول: جاء الحق وزهق الباطل۔” (صحیح مسلم، رقم الحدیث: ۱۷۸۰)

“کہا ابو ہریرہ رضی اللہ عنہ نے: اور ہاتھ میں رسول اللہ ﷺ کے کمان تھی اور آپ پکڑے ہوئے تھے سرے کو کمان کے، پس جبکہ آتے تھے بت کے پاس اس کی آنکھ میں کمان سے ٹھوکرا لگاتے تھے اور فرماتے کہ آیا حق اور گم ہوا باطل۔”

اور صحیح ابن حبان میں حضرت ابن عمر رضی اللہ عنہ سے اسی واقعہ میں مروی ہے:

“فیسقط الصنم ولا یسہ” (صحیح ابن حبان (۲۵۲/۱۳) المعجم الأوسط للطبرانی (۵۱/۸) اس کی سند میں “عاصم بن عمر العمری” راوی ضعیف ہے۔ تفصیل کے لیے دیکھیں: السلسلۃ الضعیفہ، رقم الحدیث: ۶۳۹۷)

یعنی ٹھوکرا لگانے سے بت گر جاتا تھا اور آپ ﷺ اس کو دست مبارک سے چھوتے نہیں۔

اور طبرانی نے حضرت ابن عباس رضی اللہ عنہ سے روایت کیا ہے:



”فلم یبق وثق الإسقط علی قفاه، مع أنھا كانت ثابتة بالأرض، قد شد لحم إبلیس أقدامھا بالرصاص۔“ (المعجم الکبیر (۱۰/۲۰۹) والمعجم الصغیر (۲/۲۰۲) ان مصادر میں روایت کے الفاظ مختلف ہیں، کیونکہ مولف رحمہ اللہ کے نقل کردہ الفاظ فتح الباری لابن حجر (۸/۷۱) سے ماخوذ ہیں۔ امام پیشی رحمہ اللہ یہ روایت نقل کرنے کے بعد فرماتے ہیں: ”رواہ الطبرانی فی الصغیر، وفیہ ابن إسحاق، وھو مدلس ثقہ، وبقیۃ رجالہ ثقات“ (مجمع الزوائد: ۱۱۳۸)

”یعنی پس نہیں باقی رہا کوئی بت مگر یہ کہ کٹ کر گر گیا باوجود اس کے کہ وہ بت سب زمین میں گڑے ہوئے تھے اور شیطان نے ان کے پیروں کو رانگا سے جکڑ دیا تھا۔“

اور ابو داؤد نے حضرت جابر رضی اللہ عنہ سے روایت کیا ہے :

”إن النبی ﷺ أمر عمر بن الخطاب، وھو بلبطاء، أن یأتی الکعبۃ فیحوکل صورۃ فیھا، فلم یدخلھا حتی محیت کل صورۃ، وكان عمر ھو الذی أخرجھا۔“ (سنن أبی داؤد، رقم الحدیث (۳۱۵۶) مسند أحمد (۳/۳۸۳) نیز دیکھیں: فتح الباری، ۸/۱۰۷)

”رسول اللہ ﷺ نے حکم دیا حضرت عمر رضی اللہ عنہ کو اور وہ بلبطاء میں تھے، کہ جائیں کعبہ میں اور مٹا دیں تصویروں کو جو وہاں ہوں، پس نہ داخل ہوئے رسول اللہ کعبہ میں یہاں تک کہ صورتیں مٹا دی گئیں اور جو صورتیں ذی جسم تھیں ان کو حضرت عمر رضی اللہ عنہ نے باہر نکالا۔“

لکھا حافظ ابن حجر نے فتح الباری میں :

”والذی یظھر أنه مما کان من الصور مدھونا مثلاً، وأخرج ما کان محزوطاً۔“ (فتح الباری، ۸/۱۰۷)

”سب روایتوں کو لانے سے یہ بات ظاہر ہوتی ہے کہ جو صورتیں منقش کی ہوئی تھیں ان کو حضرت عمر رضی اللہ عنہ نے مٹا دیا اور جو تراش کے بنائی گئی تھیں، یعنی ذی جسم تھی، اس کو باہر نکال دیا۔“

”وأخرج أبو داؤد الطیالسی عن أسامة بن زید قال: دخلت علی رسول اللہ ﷺ فی الکعبۃ فرأی صوراً فدعا بدلو من ماء فآتیتہ بہ، ففرض بہ الصور، وسندہ جید۔“ (مسند الطیالسی (ص: ۸۷) مولف رحمہ اللہ کی نقل کردہ عبارت فتح الباری لابن حجر (۳/۳۶۸) سے ماخوذ ہے)

”گما اسامہ نے نگے ہم رسول اللہ ﷺ کے پاس کعبہ میں، پس دیکھا آپ ﷺ نے بہت سی صورتیں، پس ایک ڈول پانی مانگا، ہم نے لادیا، پس پانی پھینکا آپ نے ان صورتوں پر۔ اس کی سند جید ہے۔“

پس جب وہ تصویریں جن میں تصویر حضرت ابراہیم واسماعیل علیہم السلام کی بھی تھی، رسول اللہ ﷺ نے باقی نہیں رکھیں، بلکہ تصویریں ذی جسم کو توڑ دیا اور ذی نقش کو پانی سے دھو دیا، پس اب تعزیر کے توڑھینے میں کسی قسم کا تردد و شک و شبہ باقی نہیں رہا، کیونکہ ان تصویروں کی پرستش ہوتی تھی، اسی لیے رسول اللہ ﷺ نے ان کو توڑا اور مٹا دیا۔ وہی وجہ بعینہ تعزیر میں بھی موجود ہے، اور قطع نظر پرستش کے، جس گھر میں تصویر ذی روح کی رہتی ہے، وہاں فرشتے رحمت کے نہیں آتے ہیں، جیسا کہ تمام کتب احادیث اس سے مالا مال ہیں۔ (دیکھیں: صحیح البخاری، رقم الحدیث (۳۰۵۳) صحیح مسلم، رقم الحدیث: ۲۱۰۶)

اور فتح الباری میں ہے :

”وكانت تاشیل فی صور شتی، فاتنح النبی ﷺ من دخول البیت، وھی فیہ، لأنہ لا یقر علی باطل، ولأنہ لا یسب فراق الملائکۃ، وھی لا تدخل ما فیہ صورۃ۔“ (فتح الباری: ۳/۳۶۹)

یعنی تھیں وہ تصویریں مختلف صورتوں کی۔ پس باز آئے رسول اللہ ﷺ بیت اللہ کے داخل ہونے سے درحالیکہ وہ تصویریں بیت اللہ میں رہیں، کیونکہ رسول اللہ ﷺ امر باطل پر سکوت نہیں فرماتے اور اس سبب سے کہ آپ نہیں دوست رکھتے فرشتوں کی جدائی کو، اور فرشتے نہیں داخل ہوتے اس جگہ جہاں تصویر ہو۔



پس جس جگہ تعزیر وغیرہ صورت ذی جان کی ہو، وہاں فرشتے نہیں آتے ہیں۔ تمامی ممالک ہند وغیرہ میں جہاں جہاں تعزیر داری ہوتی ہے، ہزاروں درہزار آدمی شرک میں گرفتار رہتے ہیں، کوئی اس کو سجدہ کرتا ہے، کوئی اولاد اس سے چاہتا ہے، کوئی ترقی مال و دولت، کوئی صحت مریض، کوئی کچھ اور، کوئی کچھ اور۔ ایسی عظمت و تعظیم جو خاص واسطے باری تعالیٰ کے لائق ہے، کرتے ہیں اور سمجھتے ہیں کہ ذرا سا بے ادبی کرنے میں تہر و بلا نازل ہونے لگے گی۔ اب اسے غافل لوگ تم سب منتہی اور ہوشیار ہو جاؤ کہ تم لوگ کیسے گناہ عظیم میں مبتلا ہو، ہوشیار ہو جاؤ۔ دیکھو اللہ تبارک تعالیٰ فرماتا ہے :

إِيَّاكَ نَعْبُدُ وَإِيَّاكَ نَسْتَعِينُ (الفاتحہ: ۵)

”یعنی تجھ ہی کو پوجتے ہیں اور تجھ ہی سے مدد چاہتے ہیں۔“

حصر ہے ایاک نعبد نستعین استعانت غیر سے لائق نہیں

اور فرمایا:

فَلَا تَجْعَلُوا لِلّٰهِ اٰنَادًا وَاَنْتُمْ تَعْلَمُوْنَ (البقرہ: ۲۲)

”پس نہ ٹھہراؤ اللہ کے ساتھی اور تم جانتے ہو کہ اللہ کے برابر کوئی نہیں ہے۔“

اور فرمایا:

وَاعْبُدُوا اللّٰهَ وَلَا تُشْرِكُوا بِهِ شَيْئًا (النساء: ۳۶)

”اور عبادت کرو اللہ کی اور مت ٹھہراؤ اس کے ساتھ شریک۔“

اور فرمایا:

اَتَعْبُدُونَ مِنْ دُونِ اللّٰهِ مَا لَا يَنْفَعُكُمْ لَكُمْ ضَرًّا وَّلَا نَفْعًا (المائدہ: ۷۶)

”تم لوگ ایسی چیز کو پوجتے ہو اللہ کو چھوڑ کر جو مالک نہیں تمہارے ضرر اور نفع کا۔“

اور فرمایا:

وَإِنْ يَنْسَخِ اللّٰهُ بِضَرْفٍ فَلَا كَاشِفَ لَهُ اَلَّا هُوَ وَإِنْ يَنْسَخِ بِضَرْفٍ فَمَوْعِدٌ عَلَىٰ كُلِّ شَيْءٍ قَدِيرٌ (الانعام: ۱۰)

”اور اگر پہنچا دے اللہ تجھ کو کچھ مصیبت، نہیں دور کرنے والا اس کو سوائے اللہ کے اور اگر پہنچا لے اللہ بھلائی، پس وہ ہر چیز پر قادر ہے۔“

اور فرمایا:

وَمَا اُمِرُوا اِلَّا لِيَعْبُدُوا اللّٰهَ وَاَحَدًا لَّا اِلٰهَ اِلَّا هُوَ (التوبہ: ۳۱)

”اور حکم یہی ہوا تھا کہ بندگی کریں ایک اللہ کی نہیں کوئی قابل عبادت کے مگر وہی۔“



اور فرمایا:

وَعِنْدَهُ مَفَاتِحُ الْغَيْبِ لَا يُعْلِمُهَا إِلَّا هُوَ (الأنعام: ۵۹)

”اسی کے پاس کنجیاں ہیں غیب کی، اس کو کوئی نہیں جانتا اس کے سوا۔“

اور اسی مضامین کی اور ہزاروں آیتیں ہیں جن سے یہ بات ثابت ہے کہ شہداء اور مصیبتوں کے وقت اللہ تعالیٰ ہی کو پکارنا چاہیے اور اسی سے استعانت و مدد و طلب روزی و اولاد و صحت امراض کرنا چاہیے اور اس کے سوائے کسی کو خواہ انبیاء و اولیا و قطب ہوں، علم غیب حاصل نہیں کہ شہداء کے وقت جب وہ پکارے جائیں تو وہ سنیں اور مدد کریں اور ان کو ذرا بھی اختیار حاصل نہیں کہ کسی کو کچھ نفع نقصان پہنچائیں۔ تعزیر پرستوں و قبر پرستوں نے خالق و مخلوق کو برابر کر دیا، بلکہ مخلوق سے زیادہ ڈرنے لگے اور اللہ تعالیٰ کی کچھ قدر نہیں پہنچتے:

وَمَا قَدَرُوا اللَّهَ حَقَّ قَدْرِهِ (الأنعام: ۹۱)

”اور ان لوگوں نے اللہ کی جیسی قدر کرنا واجب تھی، ویسی قدر نہ کی۔“

ان لوگوں سے اور مشرکین مکہ سے کچھ فرق نہیں۔ مشرکین مکہ بھی اللہ تعالیٰ کو ایک جانتے تھے اور سمجھتے تھے کہ اولاد و رزق وہی دیتا ہے، مگر اس کے ساتھ ہی وہ لوگ اپنے بتوں کی عظمت و تعظیم مثل تعظیم خدائے تعالیٰ کی کرتے تھے اور ان سے مدد و استعانت چاہتے تھے اور ان کو بوجھتے اور کہتے کہ واسطے حصول تقرب الہی ان کو بوجھتے ہیں، جیسا کہ اللہ تبارک تعالیٰ نے فرمایا:

مَا نَعْبُدُهُمْ إِلَّا لِيُقَرِّبُونَا إِلَى اللَّهِ زُلْفَىٰ (الزمر: ۳)

نہیں عبادت کرتے ہم ان کو، مگر تو کہ نزدیک کریں ہم کو طرف اللہ کے نزدیک کرنے کو۔ وہی حال قبر پرستوں اور تعزیر پرستوں کا ہے کہ وہ بھی اللہ تعالیٰ کو خالق و رازق جانتے ہیں اور بزرگوں سے بھی مدد و استعانت چاہتے ہیں اور ان کی قبروں پر سجدہ اور طواف کرتے ہیں۔ اور اوپر آیات قرآنیہ سے ثابت ہو چکا کہ عبادت غیر اللہ کی حرام و شرک ہے۔

اب جاننا چاہیے کہ طلب اعانت و مدد و دعا بھی ایک فرد عبادت ہے۔

جیسا کہ تفسیر نیشاپوری میں ہے:

”قال محصور العلماء: ان الدعاء من أعظم مقامات العبودية“ (تفسیر النیسابوری، ۴۳۸/۱)

”کہا سارے علماء نے کہ تحقیق دعا مانگنا بہت بڑی عبادتوں میں ہے۔“

اور تفسیر معالم التنزیل میں ہے:

”الاستعانة نوع تعبد“ (تفسیر معالم التنزیل للبغوی، ۵۴/۱)

”مدد طلب کرنا ایک قسم کی عبادت ہے۔“

اور بھی تفسیر نیشاپوری میں ہے:

”حقیقۃ الدعاء: استدعاء العبد ربہ جل جلالہ، والاستعداد، والمعونة منہ۔“ (تفسیر النیسابوری، ۴۳۸/۱)



” اصل معنی دعا کے یہ ہے کہ حاجت اور مدد اور اعانت اللہ تعالیٰ سے طلب کرنا۔ ”

اور نصاب الاحتماب میں ہے :

” إذا سجد لغير الله يكفر، لأن وضع الجبهة على الأرض لا يجوز إلا لله تعالى - (نصاب الاحتماب، ص: ۳۱۸)

” سوائے اللہ تعالیٰ کے اور کسی کو سجدہ کرنے سے کافر ہو جاتا ہے، اس واسطے کہ رکھنا پیشانی کا زمین پر جائز نہیں مگر اللہ تعالیٰ کے واسطے۔ ”

اور ایسا ہی تفسیر کبیر میں بذیل آیہ کریمہ اَسْتَجِزُوا أَجْبَارَهُمْ... کے ہے۔ (التفسیر الکبیر لفخر الدین الرازی، ۳۰/۱۶)

اور ایسا ہی ہے شرح مرقاۃ ملا علی قاری میں بشرح حدیث ((لعن اللہ الیہود والنصارى)) (مرقاۃ المفاتیح شرح مشکاۃ المصابیح، ۶۰۰/۲)

اب یہ سب بیان ماسبق سے تعزیر پرستی کا شرک ہونا ثابت ہوا۔ اور مشرکین کے حق میں یہ وعید نازل ہوئی ہے :

إِنَّ اللَّهَ لَا يُغْفِرُ أَنْ يُشْرَكَ بِهِ وَيُغْفِرُ مَا دُونَ ذَلِكَ لِمَنْ يَشَاءُ (النساء: ۴۸)

” تحقیق اللہ نہیں بخشتا ہے اس کو جو کہ شریک اس کا پکڑے اور بخشتا ہے شرک کے سوا جس کو چاہے۔ ”

إِنَّ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَأَوْفَىٰ النَّارُ وَنَالًا لِلظَّالِمِينَ مِنَ النَّارِ (المائدہ: ۷۲)

” مقرر جس نے شرک کیا اللہ کا سو حرام کی اللہ نے اس پر جنت اور اس کا ٹھکانا دوزخ ہے اور کوئی نہیں ظالموں کا مدد کرنے والا۔ ”

اور فرضاً اگر کوئی شخص تعزیر وغیرہ بہ نیت پرستش و عبادت و تعظیم لغير اللہ کے نہ بنائے، بلکہ اپنے زعم فاسد میں ماتم حضرت امام حسین رضی اللہ عنہ قرار دے، یا صرف بنا بر رسم و رواج و طمع دنیاوی کے بناوے، تب بھی گناہ کبیرہ ہونے سے خالی نہیں۔ اس لیے کہ اگرچہ وہ اس کی پرستش نہیں کرتا، مگر وسیلہ پرستش تو ہے۔ دوسرے جمال اس کی پرستش کریں گے اور خود وہ شخص بدعتوں میں داخل ہوا، کیونکہ اس طرح پر تشال و صورت قائم کر کے ماتم کرنا حرام و بدعت ہے، نہ تو رسول اللہ ﷺ کے زمانے میں ہوا، نہ صحابہ کے زمانوں میں پایا جاتا۔

صحیح بخاری وغیرہ میں ہے :

” قال رسول الله ﷺ: من أحدث في أمرنا هذا ما ليس منه فهو رد۔ “ (صحیح البخاری، رقم الحدیث (۲۵۵۰)

” فرمایا جناب رسول اللہ ﷺ نے: جس نے میرے اس دین میں نکالا، وہ چیز جو کہ دین میں نہیں ہے، پس وہ چیز مردود ہے۔ ”

” وعن ابن عباس رضي الله عنهما قال: قال رسول الله ﷺ: أبي الله أن يقبل عمل صاحب بدعة حتى يدع بدعته “ رواه ابن ماجه (سنن ابن ماجه، رقم الحدیث (۵۰) امام بوسیری رحمہ اللہ فرماتے ہیں: ” رجال إسناده هذا الحديث كهم مجهولون “ نیز امام ابن جوزی رحمہ اللہ فرماتے ہیں: ” هذا حديث لا يصح عن رسول الله صلى الله عليه وسلم، وفيه مجاهيل “ (العلل المتناهیة: ۱۴۵)

” رسول اللہ ﷺ نے فرمایا کہ اللہ تعالیٰ بدعتوں کا عمل قبول نہیں فرماتا جب تک وہ اپنی بدعت سے توبہ نہ کریں۔ ”



”وعن أنس بن مالك قال قال رسول الله ﷺ: إن الله يحب التوبة عن كل صاحب بدعة حتى يدع بدعته“ (رواه الطبرانی بإسناد حسن)، (المجموع الأوسط ٣: ٢٨١) امام بیہقی رحمہ اللہ فرماتے ہیں: ”رواه الطبرانی فی الأوسط، ورجاله رجال الصحیح غیر ہارون بن موسیٰ الفروبی، وھو ثقہ“ (مجمع الزوائد: ١٠: ٣٠٤)

”اللہ تعالیٰ بدعتیوں کی توبہ کو قبول نہیں فرماتا جب تک وہ اپنی بدعت سے توبہ نہ کریں۔“

”وعن ابراہیم بن یسیر قال: قال رسول الله ﷺ: من قرصاحب بدعة فهدأعان علی ھدم الإسلام“ (رواه البیہقی فی شعب الإیمان)، (شعب الإیمان ٤: ٦١، یہ سند ارسال کی وجہ سے ضعیف ہے، لیکن یہی حدیث ایک دوسری حسن سند سے بھی مروی ہے، دیکھیں: الشریعہ للأجری (ص: ٩٦٢) رقم الحدیث (٢٠٢٠) اس کی سند میں واقع راوی ”عباس بن یوسف الشکلی“ کو امام ذہبی اور صفدی نے ”مقبول الروایة“ اور حافظ خطیب بغدادی اور امام ابن جوزی نے ”وكان صالحا متسكا كما ہے۔ تفصیل کے لیے دیکھیں: ماہنامہ ”الحدیث“ حضور (شمارہ: ٦٠، ص: ٥)

”رسول اللہ ﷺ نے فرمایا: جس نے عظمت و توقیر بدعتیوں کی کیا، اس نے اسلام ڈھانے پر اعانت کیا۔“

اور بر تقدیر صورت ثانیہ کے یعنی بنا بر رسم و رواج کے تعزیر بنانا یہ بھی معصیت میں داخل ہے، کیونکہ یہ فعل اس کا معین علی الشکر ہے اور پابندی رسم و رواج کی درباب امور شرکیہ کے خود شکر ہے، اور وہ داخل ہے اس آیت کریمہ ہے:

وَأَذِقْنَا لَٰمُ الْمُشْرِكِ لَمْ أَشْرِكُوا أَنزَلَ اللَّهُ قَالُوا كَلَّ اللَّهُ فَاؤْكُلُ تَتَّبِعُوا لِنَا عَلَيْنَا إِنَّا (البقرة: ١٤٠)

”اور جب کہا جاتا ہے واسطے ان کے پیر و کروا اس چیز کی کہ انار اللہ نے کہتے ہیں بلکہ پیر وی کریں ہم اس چیز کی کہ پایا ہم نے او پر اس کے باپوں اپنے کو۔“

پس ہر تعزیر پرستوں کو لازم و واجب ہے کہ تعزیر بنانے اور تعزیر کی پرستش سے توبہ کریں اور عذابِ آخرت اپنی گردن میں نہ لیں، اور جو آدمی بعد توبہ کرنے کے تعزیر پرستی سے پھر مرتکب اس کا ہوا اور تعزیر پرستی شروع کیا، اس شخص کا وہی حکم ہے جو کہ صریحاً او پر بیان ہوا اور وہ انھیں صورتوں میں داخل ہوا۔ العیاذ باللہ

اور جو لوگ اپنے کو سنی کہتے ہیں، ان کو تعزیر پرستوں کے ساتھ اتحاد و محبت رکھنا گناہ ہے اور جائز نہیں کہ ان کے جلسے میں شریک ہوں اور نہ ان کی دعوت کریں، بلکہ ان کی اس فعل شنیع پر مزاحمت کریں، ورنہ انھیں تعزیر پرستوں کے ساتھ یہ بھی قیامت میں اٹھائے جائیں گے۔

اللہ تبارک و تعالیٰ فرماتا ہے:

وَلَتَكُنَّ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَٰئِكَ هُمُ الْمُفْلِحُونَ (آل عمران: ١٠٢)

”اور چاہیے کہ ہو تم میں سے ایک جماعت کہ بلاویں طرف بھلائی کے، اور حکم کریں ساتھ اچھی چیز کے، اور منع کریں بری بات سے، اور یہ لوگ جھٹکار پانے والے ہیں۔“

اور فرمایا:

لَكُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ (آل عمران: ١١٠)

”ہو تم بہتر امت، جو نکالے گئے ہو واسطے لوگوں کے، حکم کرتے ہو ساتھ اچھی باتوں کے، اور منع کرتے ہو برائی سے۔“

”وعن أبي سعيد الخدري عن النبي ﷺ قال: لا تصاحب إلا مؤمناً ولا يأكل طعامك إلا تقي“ رواه أبو داود وابن حبان (سنن أبي داود، رقم الحدیث (٣٨٣٢) سنن الترمذی، رقم الحدیث (٢٣٩٥) صحیح ابن حبان، ٢، ٣١٢، ٣٢٠)



”ابوسعید رضی اللہ عنہ سے روایت ہے رسول اللہ ﷺ نے فرمایا: مت ساتھ کر کسی کا سوائے مومن کے اور مت کھلا اپنا کھانا مگر پرہیزگار کو۔“

یعنی مکاروں کی دعوت نہ کرے اور ان کی صحبت میں نہ بیٹھے، نہ ان کے ساتھ خلط ملط رکھے، ورنہ ان کی عادتیں اس میں بھی اثر کریں گی۔“

قال الخطابی: ”هذانی طعام الدعوة دعوتی طعام الحاجۃ... وإنما حذر من صحبۃ من لیس بتقی، ووزجر عن مخالطتہ ومواکلتہ، لأن المطاعمة توقع الألفۃ والمودۃ فی القلوب، یقول: لا توالف من لیس من أهل التقوی والورع، ولا تتخذہ جلیسا تطاعمہ وتنادمہ“ انتہی (معالم السنن للخطابی ۲: ۴۷۷)

حاصل ترجمہ علامہ خطابی کا یہ ہے کہ بدکاروں کی دعوت نہ کرے، کیونکہ رسول اللہ ﷺ نے بدکاروں کے ساتھ رہنے کو اور میل جول رکھنے کو اور ان کے ساتھ کھانے پینے کو اس واسطے منع فرمایا کہ ان لوگوں سے دوستی و محبت نہ ہو جائے۔

”وعن أبی ہریرۃ أن النبی ﷺ قال: الرجل علی دین خلیدہ، فلینظر أحدکم من یخالل“ رواہ أبو داود والترمذی، وحسنہ، وصحہ الحاکم (سنن أبی داود، رقم الحدیث (۳۸۳۳) سنن الترمذی، رقم الحدیث (۲۳۷۸) وقال: ”هذاحدیث حسن غریب“ مسند أحمد (۲: ۳۳۲) المستدرک علی الصحیحین للحاکم (۳: ۱۸۹)

”ابو ہریرہ رضی اللہ عنہ سے روایت ہے رسول اللہ ﷺ نے فرمایا: آدمی اپنے دوست کے دین پر ہوگا تو دیکھ لے کس سے دوستی کرتا ہے۔“

یعنی سمجھ بوجھ کر دوستی کرے، ایسا نہ ہو کہ مشرک یا بدعتی سے دوستی کرے، پھر اس کے ساتھ آپ بھی جہنم میں جائے۔

”وعن علی قال: قال رسول اللہ ﷺ: لا یحب رجل قوماً إلا حشر معہم“ رواہ الطبرانی فی الصغیر والأوسط بساند جدید (المعجم الأوسط (۶: ۲۹۳) المعجم الصغیر (۲: ۱۱۳)

”حضرت علی رضی اللہ عنہ سے روایت ہے کہ رسول اللہ ﷺ نے فرمایا: جو آدمی کسی قوم کو دوست رکھتا ہے، وہ اس کے ساتھ قیامت میں اٹھایا جاوے گا۔“

”وعن جریر قال: سمعت النبی ﷺ یقول: ما من رجل یكون فی قوم یعمل فیہم بالمعاصی، یقدرون علی أن یغیروا علیہ فلا یغیروا، إلا أصابهم اللہ بعقاب من قبل أن یموتوا“ (سنن أبی داود، رقم الحدیث (۲۳۳۹) سنن ابن ماجہ، رقم الحدیث (۳۰۰۹) مسند أحمد (۳: ۳۶۳)

”جریر سے روایت ہے کہ کہا رسول اللہ ﷺ سے میں نے سنا ہے، آپ فرماتے تھے: جو شخص کسی قوم میں برے کام کیا کرتا ہو اور قوم والے باوجود قدرت کے اس کو اور اس کے کام نہ بگاڑیں تو اللہ اپنا عذاب ان پر ان کی موت سے پہلے ہی پہنچاتا ہے۔“

معلوم ہوا کہ امر بالمعروف اور نہی عن المنکر کے چھوڑ دینے کے سبب سے دنیا میں بھی عذاب اترتا ہے اور آخرت کا عذاب بھی باقی رہتا ہے۔

”وعن عبد اللہ بن مسعود قال: قال رسول اللہ ﷺ: إن أول ما دخل النقص علی بنی اسرائیل کان الرجل یلقى الرجل فیقول: یا هذا اتق اللہ، ودع ما تصنع، فإنه لا یحل لک، ثم یلقاه من الغد فلا یمنعہ ذلک أن یموت، فلیفعلوا ذلک ضرب اللہ قلوب بعضهم علی بعض، ثم قال: لعن الذین کفروا من بنی اسرائیل علی لسان داود وعیس بن مریم... إلی قوله: فاستقون“ رواہ أبو داود (سنن أبی داود، رقم الحدیث (۲۳۳۶) یہ حدیث سند میں انقطاع کی وجہ سے ضعیف ہے۔ تفصیل کے لیے دیکھیں: السلسلۃ الضعیفہ، رقم الحدیث (۱۱۰۵)

”عبد اللہ بن مسعود رضی اللہ عنہ سے روایت ہے کہ رسول اللہ ﷺ نے فرمایا: پہلی خرابی جو بنی اسرائیل میں پڑی، یہ تھی کہ ایک شخص دوسرے شخص سے ملتا اور اس سے کہتا خدا سے ڈر اور اپنی حرکات سے باز آ، کیونکہ یہ درست نہیں ہے۔ پھر جب دوسرے دن اس سے ملتا تو منع نہیں کرتا ان باتوں سے، اس لیے کہ شریک ہو جاتا اس کے کھانے اور پینے اور بیٹھنے میں۔ یعنی جب صحبت ہوتی اور کھانے پینے کا مزہ ملتا تو امر بالمعروف و چھوڑ دیتے۔ پھر جب ایسا کیا تو اللہ تعالیٰ نے بھی بعضوں کے دل کو بعضوں کے دل کے ساتھ ملا دیا۔“

”وعن حدیثہ عن النبی ﷺ قال: والذي نفسی بیدہ لتأمرن بالمعروف ولتنهون عن المنکر أو لیوشکن اللہ أن یبعث علیکم عقاباً منہ ثم یدعون فلا یستجیب لکم“ رواہ الترمذی، وقال:



”حسن غریب“ (سنن الترمذی، رقم الحدیث (۲۱۶۹) مسند أحمد ۵ ۳۸۸)

”فرمایا رسول اللہ ﷺ نے: قسم ہے اس ذات پاک کی، جس کے ہاتھ میں میری جان ہے، البتہ تم لوگ حکم اچھے کام کا کو اور بری بات سے روکو، یا یہ کہ قریب ہے کہ اللہ تعالیٰ بھیجے گا تم لوگوں پر عذاب اپنے طرف سے، پھر تم لوگ پکارو گے اس کو، پس نہیں قبول کرے گا تمہاری دعا کو۔“

حاصل کلام یہ ہے کہ ان احادیث مذکورہ بالا آیات قرآنیہ سے صاف معلوم ہوتا ہے کہ بدعتیوں اور بدکاروں کے ساتھ محبت و دوستی دکھانا پناہ رکھے اور نہ ان کے برے کاموں اور بدعتوں پر راضی ہو اور نہ ان کی شرکت دے، ورنہ عذاب الہی میں گرفتار ہوگا۔ واللہ اعلم بالصواب

حررہ ابو الطیب محمد المدعو بشمس الحق عظیم آبادی عفی عنہ وعن والدیہ وعن مشائخہ

ابو طیب محمد شمس الحق

۱۲۹۵ھ

فی الواقع تعزیر پرستی شرک ہے، اس سے توبہ کرنا فرض ہے اور مشرکوں سے خلط ملط رکھنا بھی معصیت ہے۔

حررہ

محمد اشرف عفی عنہ عظیم آبادی

تعزیر داری شرک و کفر ہونے کے علاوہ خاص بے عزتی و بے حرمتی تو ہیں حضرت امام کی ہے، کوئی آدمی اپنے آباء کی نقل بنانے کو پسند نہیں کرتا ہے، تو امام صاحب کی نقل بنانا کس طرح پسند ہو سکتی ہے؟

نور احمد عفی عنہ عظیم آبادی

یہ شک تعزیر بنانا یا اس میں مدد اور کوشش کرنا شرک و بدعت ہے۔ ہر مسلمان کو لازم ہے کہ اس سے بچے اور توبہ کرے اور اس کے مٹانے میں جان و مال سے کوشش کرے۔

حضرت شیخ قطب سید محی الدین عبدالقادر جیلانی قدس سرہ اپنی کتاب ”غنیۃ الطالبین“ میں بدعتی کے بارے میں تحریر فرماتے ہیں:

”وَأَنَّ لَيْكَاثْرَ أَهْلِ الْبِدْعِ، وَلَا يَدَانِيهِمْ، وَلَا يَسْلَمُ عَلَيْهِمْ لِأَنَّ الْإِمَامَ أَحْمَدَ بْنَ حَنْبَلٍ رَحِمَهُ اللَّهُ قَالَ: مَنْ سَلَّمَ عَلَى صَاحِبِ بَدْعٍ فَقَدْ أَحْبَبَهُ، لِقَوْلِ النَّبِيِّ ﷺ: أَفْشُوا السَّلَامَ بِمَنْ تَحَابَبْتُمْ، وَلَا يَجَالِسُهُمْ، وَلَا يَقْرُبُ مَنْعَمٌ، وَلَا يَخْتَلِمُ فِي الْأَعْيَادِ وَأَوْقَاتِ السَّرُورِ، وَلَا يَصِلِي عَلَيْهِمْ إِذَا مَا تَوَا، وَلَا يَمْتَرُ حَمَّ عَلَيْهِمْ إِذَا ذَكَرُوا، بَلْ يَبْتَئِمْ وَيُعَادِيهِمْ فِي اللَّهِ عَزَّ وَجَلَّ، مَعْتَقِدًا بَطْلَانَ مَذْهَبِ أَهْلِ الْبَدْعِ مَحْتَسِبًا بِذَلِكَ الثَّوَابِ الْجَزِيلِ وَالْأَجْرِ الْكَثِيرِ، وَرَوَى عَنِ النَّبِيِّ ﷺ أَنَّهُ قَالَ: مَنْ نَظَرَ إِلَى صَاحِبِ بَدْعٍ بَغْضًا فِي اللَّهِ لَمْ يَلْمَعْهُ اللَّهُ قَلْبَهُ أَمْنًا وَإِيمَانًا، وَمَنْ انْتَهَرَ صَاحِبَ بَدْعٍ بَغْضًا فِي اللَّهِ آمَنَهُ اللَّهُ يَوْمَ الْقِيَامَةِ، وَمَنْ اسْتَقْرَبَ صَاحِبَ بَدْعٍ رَفَعَهُ اللَّهُ تَعَالَى فِي الْجَنَّةِ مَائَةً وَدَرَجَةً، وَمَنْ لَقِيَهِ بِالْبَشْرِ أَوْ بِمَا يَسِيرُهُ فَقَدْ اسْتَقْرَبَ مَا أَنْزَلَ اللَّهُ تَعَالَى عَلَى مُحَمَّدٍ ﷺ، وَعَنْ أَبِي الْمُنْذِرِ عَنِ ابْنِ عَبَّاسٍ رَضِيَ اللَّهُ عَنْهُمَا أَنَّهُ قَالَ: قَالَ رَسُولُ اللَّهِ ﷺ: أَبِي اللَّهِ عَزَّ وَجَلَّ أَنْ يَقْبَلَ عَمَلِ صَاحِبِ بَدْعٍ حَتَّى يَدْرِعَ بِدَعْتِهِ، وَقَالَ فَضَيْلُ بْنُ عِيَّاضٍ: مَنْ أَحَبَّ صَاحِبَ بَدْعٍ أَحْبَطَ اللَّهُ عَمَلَهُ، وَأَخْرَجَ نُورَ الْإِيمَانِ مِنْ قَلْبِهِ، وَإِذَا عَلِمَ اللَّهُ عَزَّ وَجَلَّ مِنْ رَجُلٍ أَنَّهُ مَبْغُضٌ لَصَاحِبِ بَدْعٍ رَجَمَتْهُ اللَّهُ تَعَالَى أَنْ يَغْفِرَ ذَنْبَهُ، وَإِنْ قَلَّ عَمَلُهُ، وَإِذَا رَأَيْتَ بَدْعًا فِي طَرِيقِ فَخْذٍ طَرِيقًا آخَرَ، وَقَالَ فَضَيْلُ بْنُ عِيَّاضٍ رَحِمَهُ اللَّهُ: سَمِعْتُ سَفْيَانَ بْنَ عَيْمِيَةَ رَحِمَهُ اللَّهُ يَقُولُ: مَنْ تَبِعَ جَنَازَةَ بَدْعٍ لَمْ يَزَلْ فِي سَخَطِ اللَّهِ تَعَالَى حَتَّى يَرِجَّ، وَقَدْ لَعَنَ النَّبِيُّ ﷺ الْمُبْتَدِعَ فَقَالَ ﷺ: مَنْ أَحَدَثَ حَدَثًا أَوْ آوَى مَحْدَثًا فَلْيُعْذِرْهُ اللَّهُ وَالْمَلَائِكَةُ وَالنَّاسُ أَجْمَعِينَ، وَلَا يَقْبَلُ اللَّهُ مِنْهُ الصَّرْفَ وَالْعَدْلَ، يَعْنِي بِالصَّرْفِ: الْفَرِيضَةَ، وَبِالْعَدْلِ: النَّافَةَ، وَعَنْ أَبِي أَيُّوبَ السُّخْتِيَانِيِّ رَحِمَهُ اللَّهُ أَنَّهُ قَالَ: إِذَا حَدَّثَ الرَّجُلُ بِالسُّنَنِ فَقَالَ: دَعْنَا مِنْ هَذَا، وَحَدَّثَنَا بِمَافِي الْقُرْآنِ فَاعْلَمْ أَنَّهُ ضَالٌّ -“ (المدرک علی الصحیحین للحاکم ۴ ۲۸۵)، (مختلف الفاظ سے یہ روایت حلیۃ الأولیا، ۸، ۲۰۰) اور مسند الشہاب (۱ ۳۱۸) میں مروی ہے۔ حافظ عراقی رحمہ



اللہ فرماتے ہیں: ”آخر جبریل علیہ السلام، والحاروی فی ذم الکلام، من حدیث ابن عمر بسند ضعیف“ (تخریج أحادیث الإحياء: ۲: ۱۲۹) نیز دیکھیں: الفوائد المجموعه للشوکانی ص: ۵۰۴) ، (سنن ابن ماجہ، رقم الحدیث (۵۰) امام بوصیری رحمہ اللہ فرماتے ہیں: ”رجال اسناد هذا الحدیث کھم مجھولون“ نیز امام ابن جوزی رحمہ اللہ فرماتے ہیں: ”هذا حدیث لا یصح عن رسول اللہ صلی اللہ علیہ وسلم، وفيہ مجاہیل“ (العلل المتناهیة: ۱: ۱۲۵)، (صحیح البخاری، رقم الحدیث ۳۰۰۸)، (غنیۃ الطالبین ۱: ۱۹۸) طبعہ لاہور۔

”بدعتیوں سے دوستی اور مصابحت نہ رکھے اور نہ ان کے طریقے پر چلے اور نہ ان لوگوں کو سلام کرے اس واسطے کہ ہمارے سردار احمد بن حنبل رحمہ اللہ نے فرمایا کہ جس نے سلام کیا بدعتی کو تحقیق اس نے دوست رکھا اس کو (کیونکہ سلام و کلام موجب زیادتی محبت ہے) موافق قول نبی ﷺ کے کہ ظاہر کرو سلام کو آپس میں تو کہ محبت ہو تم لوگوں میں۔ اور بدعتیوں کے ساتھ نہ بیٹھے اور نہ ان لوگوں سے نزدیک ہووے اور نہ ان لوگوں کی خوشی میں مبارک بادی دے اور جب وہ لوگ مرجائیں ان کی نماز جنازہ نہ پڑھی جاوے اور جب ان لوگوں کا ذکر ہو تو رحم نہ کیا جاوے ان پر بلکہ دور کیا جاوے رحمت سے، اور عداوت رکھے ان سے اللہ جل شانہ کے واسطے۔ یہ بتاؤ ان کے ساتھ اس واسطے کرے کہ ان کے مذہب کا بطلان اس کے اعتقاد میں آجاوے اور بہت بڑے ثواب اور بڑی مزدوری کا امیدوار ہے۔ اور نبی ﷺ سے روایت ہے کہ فرمایا کہ جس نے بدعتی کو اللہ کے واسطے بغض سے دیکھا تو اللہ جل شانہ اس کے دل کو ایمان اور امن سے بھر دیتا ہے اور جس نے بدعتی کو اللہ کے واسطے جھڑکا قیامت کے دن اللہ جل شانہ اس کو امن میں رکھے گا اور جس نے بدعتی کی حقارت کی اللہ تعالیٰ اس کے واسطے جنت میں سو درجہ بلند کرے گا اور جس نے بدعتی سے خوشی سے ملا، تحقیق ہلکا جانا اس چیز کو کہ انار اللہ جل شانہ نے محمد ﷺ پر۔ ابو مغیرہ وہ ابن عباس سے روایت کرتے ہیں کہ فرمایا رسول اللہ ﷺ نے انکار کیا اللہ عزوجل نے کہ بدعتی کا عمل قبول کرے یہاں تک کہ بدعت کو چھوڑ دے، اور کہا فضیل بن عیاض نے جس نے محبت رکھا بدعتی سے اللہ تعالیٰ اس کے عمل کو نیست کر دے گا اور نور ایمان کو اس کے دل سے نکال لے گا اور جب جان لیا اللہ تعالیٰ نے کسی آدمی کو کہ بغض رکھنے والا ہے بدعتی سے، امید کرتا ہوں اللہ سے کہ اس کے گناہ کو معاف کرے اگرچہ عمل اس کا کم ہو اور جب دیکھے تو بدعتی کو ایک رستے پر چلتے ہوئے تو دوسرے رستے سے جا۔ اور کہا فضیل بن عیاض نے سنا میں نے سفیان بن عیینہ سے کہ فرماتے تھے کہ جو بدعتی کے جنازے میں گیا، ہمیشہ اللہ کے عذاب میں رہتا ہے، یہاں تک کہ لوٹ آئے اور تحقیق لعنت کی نبی ﷺ نے بدعتی پر، نبی ﷺ نے فرمایا: جس نے کوئی بدعت نکالی یا بدعتی کو جگہ دی، اس پر اللہ جل شانہ اور اس کے فرشتے اور سب لوگوں کی لعنت ہے اور اللہ تعالیٰ فرض اور نفل عبادت اس کی قبول نہیں کرتا، اور ابو یوب سخنیانی سے روایت ہے کہ کہا جب کسی آدمی سے بیان کرے تو سنت، پس وہ جواب یوں دے کہ چھوڑ میرے پاس حدیث کا بیان کرنا اور بیان کروہ چیز جو کہ قرآن میں ہے پس جان کہ وہ شخص گمراہ ہے۔ اس لیے کہ حدیث رسول اللہ ﷺ کو قرآن شریف کے مخالف سمجھتا ہے۔ پورا ہوا ترجمہ غنیۃ الطالبین کا۔“

کتبہ العاجز

ابوظفر محمد عمر، صانہ اللہ عن کل شر و ضرر یوم البعث والنشر۔

ابوظفر محمد عمر ۱۲۹۶ھ

بے شک تعزیر داری شرک ہے اور تعزیر پرست مشرک ہیں اور مشرکین مکہ سے بدرجہا بڑھ کر، اس لیے کہ وہ لوگ مصیبت و اضطراب کے وقت خاص اللہ تعالیٰ سے فریاد کرتے تھے اور اپنے معبودوں کو نہیں پکارتے تھے اور یہ لوگ یعنی تعزیر پرستان و گور پرستان وغیر ہم مصیبت و اضطراب کے وقت بھی اپنے رب کی طرف رجوع نہیں کرتے، بلکہ ان کا شرک اس وقت اور زیادہ ہو جاتا ہے۔ اللہ توفیق تو بہ نصیب کرے آمین۔

ابوالفیض عبدالرحمن البہاری العظیم آبادی، عفا اللہ عنہ۔

المجیب مصیب۔ حرہ غلام رسول الشنبانی۔

اس میں شک نہیں کہ یہ تعزیر داری شرک جلی و کفر ہے، فوراً اس سے توبہ کرے، ورنہ مشرکین کے لیے ہرگز بخشش نہیں ہے، کیونکہ قرآن پاک میں اللہ پاک نے صاف فرمایا:

إِنَّ اللَّهَ لَا يُغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ (النساء: ۴۸)



”یقیناً اللہ تعالیٰ اپنے ساتھ شریک کیے جانے کو نہیں بخشتا اور اس کے سوا جسے چاہے بخش دیتا ہے۔“

کتبہ

محمد حاذق

قال اللہ تعالیٰ : لَا تُشْرِكْ بِاللَّهِ إِنَّ الشِّرْكَ لَظُلْمٌ عَظِيمٌ (القصص: ۱۳)

”اللہ کے ساتھ شریک نہ کرنا۔ بیشک شرک بڑا بھاری ظلم ہے۔“

وقال النبی ﷺ: ”لَا تُشْرِكْ بِاللَّهِ وَإِنْ قُتِلْتَ أَوْ حُرِّقْتَ“ (الأدب المفرد، ص: ۲۰)

”مت شرک کرو اللہ کے ساتھ، اگرچہ قتل کر دیے جاؤ یا جلاد دیے جاؤ۔“

واقعی دیار بند میں تعزیہ پرستی جلی ہے۔ جمیع اہل اسلام موحدین سنہین پر تعزیہ پرستوں سے ترک سلام کلام اور ترک معاملات و ترک مناکحت لازم واجب ہے۔ کیونکہ یہ لوگ مسلمان نہیں، جب تک توبہ نصوح اس کفر سے نہ کریں۔

حررہ

محمد حسین الدحلوی عفا اللہ عنہ۔

فقیر محمد حسین ۱۲۸۵

جواب صحیح ہے۔ قادر علی، مدرس مدرسہ حسین بخش پنجابی

یشک تعزیہ داری گمراہی ہے۔ مصطفیٰ قادر علی

چنانچہ حضرت مولانا شاہ عبدالعزیز صاحب قدس سرہ العزیز نے تفسیر عزیزی میں بایں عبارت کہ

”ملاکہ و ارواح انبیاء و اولیاء اور پردہ صورت و تماشیل و قبور و تعزیہا معبود سازند“

”اس لیے طرح کہ فرشتے اور ارواح انبیاء و اولیاء کو تصویر، مورت، قبر اور تعزیہ کی صورت میں معبود بناتے ہیں۔“ کو بیان فرمایا ہے۔ واللہ اعلم بالصواب۔

حررہ الفقیر

محمد عبدالغفار، عفی اللہ عنہ، البنارسی

محمد عبدالغفار

”إن هذا الجواب قرین بالحق والصواب“



حررہ الراجی عفورب الاناسی

ابو منصور محمد عبدالغفور بنارسی۔

محمد عبدالغفور

واقعی امر یہ ہے کہ تعزیر داری بت پرستی سے کسی طرح کم نہیں ہے۔ بت پرست بتوں سے مراد میں مانگتے ہیں، ان پر شیرینی پھول پڑھاتے ہیں۔ تعزیر پرست تعزیر پر پھول، شیرینی، شربت، مالیدہ پڑھاتے ہیں۔ بھلا غور کرنے کا مقام ہے کہ اس سے بڑھ کر اور کیا شرک ہوگا، حالانکہ جا بجا قرآن میں بھی حکم ہے کہ سوائے اللہ کے کسی دوسرے کو مت پوجو۔ ماسوائے اس کے دوسرے سے مدد مانگو۔ اے تعزیر پرستو! توبہ کرو۔ طریقہ اسلام جس کی تعلیم اللہ ورسول نے کی ہے، سیکھو۔ وما علینا الا البلاغ۔

حررہ محمد سعید عفی عنہ

محمد سعید بفضل اللہ۔ محمد عبدالرحمن ۱۲۸۲ھ۔ محمد عبدالمجید ۱۲۰۷ھ

نعمت اللہ محمد ابو عبداللہ۔ ابو محمد سلیم الدین ۱۲۰۷ھ۔ یقال لہ ابراہیم ۱۲۰۷ھ

حافظ محمد ابو البرکات المحتشم بحبل اللہ الأحد ۱۲۹۲ھ سید محمد نذیر حسین ۱۲۸۱ھ

سید محمد عبدالسلام غفر لہ ۱۲۹۹ھ۔ سید محمد ابو الحسن ۱۲۷۵ھ

خادم شریعت رسول الثقلین محمد تلمط حسین ۱۲۹۰ھ۔

محمد سلیم الدین مبین۔ خادم شریعت عفی عنہ

محمد عبدالقادر۔ امیدوار شفاعت ۱۲۹۸ھ

محمد عبدالحمید ۱۲۹۳ھ۔ ابو محمد ثابت علی ۱۳۰۶ھ

حدا ما عندی واللہ اعلم بالصواب

مجموعہ مقالات، وفتاویٰ

صفحہ نمبر 287

محدث فتویٰ